

चौदाव्या केंद्रीय वित्त आयोगाच्या शिफारशीनुसार विविध घटकांसाठी केंद्र शासनाकडून प्राप्त होणाऱ्या अनुदानाचा विहित प्रयोजनाकरिता विनियोग करण्यासाठी उच्चस्तरीय संनियंत्रण समिती स्थापन करण्याबाबत.

महाराष्ट्र शासन

वित्त विभाग

शासन निर्णय क्रमांक चौविआ १०१५/प्र.क्र.३५/२०१५/वित्त आयोग

मंत्रालय, मुंबई-४०० ०३२.

दिनांक - २७ नोव्हेंबर २०१५.

प्रस्तावना :-

भारतीय संविधानाच्या अनुच्छेद २८० नुसार दर ५ वर्षांनी केंद्रीय वित्त आयोगाची स्थापना मा.राष्ट्रपती यांच्याकडून केली जाते. दिनांक २ जानेवारी, २०१३ च्या अधिसूचनेनुसार चौदाव्या केंद्रीय वित्त आयोगाची स्थापना करण्यात आली होती. या आयोगाच्या शिफारशींचा कालावधी २०१५-२०२० असा राहणार आहे. सदर आयोगाने आपला अहवाल दिनांक १५ डिसेंबर २०१४ रोजी मा.राष्ट्रपती महोदयांना सादर केला असून, केंद्र शासनाने सदर अहवाल, कार्यपालन अहवालासह, भारतीय संसदेस सादर केलेला आहे. या आयोगाच्या शिफारशीनुसार देशभरातील सर्व घटक राज्यांना केंद्रीय करातील विभागणी योग्य निव्वळ उत्पन्नापैकी ४२% निधीचे वितरण करण्यात येणार आहे. त्याचप्रमाणे राज्यांमध्ये करावयाच्या समांतर वितरणापैकी महाराष्ट्र राज्यास ५.५२% निधी प्राप्त होणार आहे. १४ व्या केंद्रीय वित्त आयोगाच्या शिफारशीनुसार विविध घटकांसाठी केंद्र शासनाकडून प्राप्त होणाऱ्या अनुदानाचा विनियोग करण्यासाठी आयोगाने विशिष्ट अटी व शर्ती विहित केल्या असून या रकमेचा विनियोग होण्यासाठी उच्चस्तरीय संनियंत्रण समिती स्थापन करावी असे केंद्र शासनाने त्यांच्या मार्गदर्शक सूचनान्वये कळविले आहे. त्यानुसार उच्चस्तरीय संनियंत्रण समिती नेमावयाचा प्रस्ताव राज्य शासनाच्या विचाराधीन होता.

शासन निर्णय :-

चौदाव्या केंद्रीय वित्त आयोगाच्या शिफारशीनुसार विविध घटकांसाठी केंद्र शासनाकडून प्राप्त होणाऱ्या अनुदानाचा, विहित अटी व शर्ती लक्षांत घेऊन, विशिष्ट प्रयोजनासाठी विनियोग करण्यासाठी मा. मुख्य सचिव यांच्या अध्यक्षतेखाली पुढीलप्रमाणे उच्चस्तरीय संनियंत्रण समिती स्थापन करण्यास शासन मान्यता देत आहे :-

१४ वा वित्त आयोग - उच्चस्तरीय संनियंत्रण समिती

मा. मुख्य सचिव	...	अध्यक्ष
अपर मुख्य सचिव/प्रधान सचिव (वित्त)	...	सदस्य
अपर मुख्य सचिव/प्रधान सचिव/सचिव (नियोजन)	...	सदस्य
संबंधित विभागाचे अ.मु.स./प्र.स./सचिव	...	सदस्य

२. सदर समितीची बैठक दर सहा महिन्यांनी होईल. बैठकीचे इतिवृत्त तयार करण्याची जबाबदारी संबंधित विभागाची राहिल. वर्षाच्या सुरुवातीलाच ही समिती केंद्रीय वित्त आयोगाच्या शिफारशीनुसार प्राप्त होणा-या निधी अंतर्गत येणाऱ्या प्रत्येक क्षेत्रातील प्रकल्पांचे प्रस्ताव तपासून त्यास मान्यता देईल. ही समिती नियोजित योजना/प्रकल्पाबाबत भौतिक व आर्थिक उद्दीष्ट विहित करून त्याच्या पूर्ततेवर नियंत्रण ठेवेल.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५११२७१२०९२८८००५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावांने.

(व.कृ.पाटील)

उप सचिव, महाराष्ट्र शासन.

प्रति,

१. राज्यपालांचे सचिव,
२. मुख्यमंत्र्यांचे प्रधान सचिव,
३. सर्व विधानमंडळ सदस्य, विधानमंडळ, मुंबई,
४. सर्व मंत्री व राज्यमंत्री यांचे स्वीय सहायक,
५. महालेखापाल, महाराष्ट्र-१/२ (लेखा व अनुज्ञेयता), मुंबई/नागपूर,
६. महालेखापाल, महाराष्ट्र-१/२ (लेखा परीक्षा), मुंबई/नागपूर,
७. बहुजन समाज पार्टी, डी-१, इन्सा हटमेंट, आझाद मैदान, मुंबई,
८. भारतीय जनता पार्टी, महाराष्ट्र प्रदेश, सीडीओ बॅरेक्स क्र.१, योगक्षेमसमोर, वसंतराव भागवत चौक, नरीमन पॉईंट, मुंबई-४०० ०२१,
९. भारतीय कम्युनिस्ट पार्टी, महाराष्ट्र कमिटी, ३१४, राज भुवन, एस.व्ही.पटेल, रोड, मुंबई-४०० ००४,
१०. भारतीय कम्युनिस्ट पार्टी (मार्क्सवादी) महाराष्ट्र कमिटी, जनशक्ती हॉल, ग्लोब मिल पॅसेज, वरली, मुंबई-४०० ०१३,
११. इंडियन नॅशनल काँग्रेस पार्टी, महाराष्ट्र प्रदेश काँग्रेस (आय) समिती, टिळक भवन, काकासाहेब गाडगीळ मार्ग, दादर, मुंबई-४०० ०२५,
१२. नॅशनलिस्ट काँग्रेस पार्टी, राष्ट्रवादी भवन, फ्री प्रेस जर्नल मार्ग, नरिमन पॉईंट, मुंबई-४०० ०२१,
१३. शिवसेना, शिवसेना भवन, गडकरी चौक, दादर, मुंबई-४०० ०२८,
१४. मा.मुख्य सचिव यांचे स्वीय सहायक, मंत्रालय, मुंबई,
१५. प्रधान सचिव, विधानमंडळ सचिवालय (ग्रंथालय), विधानभवन, मुंबई.
१६. अपर मुख्य सचिव, नियोजन विभाग, मंत्रालय, मुंबई.
१७. प्रधान सचिव(ग्राम विकास व पंचायतराज विभाग), ग्राम विकास व जलसंधारण, बांधकाम भवन, मुंबई-४०० ००१.
१८. सचिव (मदत व पुनर्वसन), महसूल व वन विभाग, मंत्रालय, मुंबई.
१९. सचिव (न.वि. २), नगर विकास विभाग, मंत्रालय, मुंबई.
२०. महासंचालक, माहिती व जनसंपर्क महासंचालनालय, मुंबई.
२१. वित्त विभाग, मंत्रालयातील सर्व सह सचिव, उप सचिव व अवर सचिव.
२२. निवडनस्ती, वित्त आयोग कक्ष, वित्त विभाग, मंत्रालय, मुंबई.